

Sri Skanda Stotram

(Mahabharatam)

శ్రీ స్కంద స్తోత్రం

(మహాభారతే)

మార్కండేయ ఉవాచ |

ఆగ్నేయశ్చైవ స్కందశ్చ దీప్తకీర్తిరనామయః |

మయూరకేతుర్ధర్మాత్మా భూతేశో మహిషార్దనః || 1

||

కామజిత్కామదః కాంతః సత్యవాగ్భవనేశ్వరః |

శిశుః శీఘ్రః శుచిశ్చండో దీప్తవర్ణః శుభాననః || 2

||

అమోఘస్త్వనఘో రౌద్రః ప్రియశ్చంద్రాననస్తథా |

దీప్తశక్తిః ప్రశాంతాత్మా భద్రకుక్కుటమోహనః || 3

||

షష్ఠీప్రియశ్చ ధర్మాత్మా పవిత్రో మాతృవత్సలః |

కన్యాభర్తా విభక్తశ్చ స్వాహాయో రేవతీసుతః || 4 ||

ప్రభుర్నేతా విశాఖశ్చ నైగమేయః సుదుశ్చరః |

సువ్రతో లలితశ్చైవ బాలక్రీడనకప్రియః || 5 ||

ఖచారీ బ్రహ్మచారీ చ శూరః శరవణోద్భవః |

విశ్వామిత్రప్రియశ్చైవ దేవసేనాప్రియస్తథా |

వాసుదేవప్రియశ్చైవ ప్రియః ప్రియకృదేవ తు || 6

||

నామాన్యేతాని దివ్యాని కార్తికేయస్య యః పఠేత్ |

స్వర్గం కీర్తిం ధనం చైవ స లభేన్నాత్ర సంశయః ||

7 ||

స్తోష్యామి దేవైరృషిభిశ్చ జుష్టం

శక్త్యా గుహం నామభిరప్రమేయం |

షడాననం శక్తిధరం సువీరం

నిబోధ చైతాని కురుప్రవీర || 8 ||

బ్రహ్మణ్యో వై బ్రహ్మజో బ్రహ్మవిచ్ఛ

బ్రహ్మేశయో బ్రహ్మవతాం వరిష్ఠః |

బ్రహ్మప్రియో బ్రాహ్మణసర్వమంత్రీ త్వం

బ్రహ్మణాం బ్రాహ్మణానాం చ నేతా || 9 ||

స్వాహా స్వధా త్వం పరమం పవిత్రం

మంత్రస్తుతస్త్వం ప్రథితః షడర్చిః |

సంవత్సరస్త్వమృతవశ్చ షడ్వై

మాసార్థమాసాశ్చ దినం దిశశ్చ || 10 ||

త్వం పుష్కరాక్షస్త్వరవిందవక్త్రః

సహస్రచక్షోఽసి సహస్రబాహుః |

త్వం లోకపాలః పరమం హవిశ్చ

త్వం భావనః సర్వసురాసురాణాం || 11 ||

త్వమేవ సేనాధిపతిః ప్రచండః

ప్రభుర్విభుశ్చాప్యథ శక్రజేతా |

సహస్రభూస్త్వం ధరణీ త్వమేవ

సహస్రతుష్టిశ్చ సహస్రభుక్చ || 12 ||

సహస్రశీర్షస్త్వమనంతరూపః

సహస్రపాత్త్వం దశశక్తిధారీ |

గంగాసుతస్త్వం స్వమతేన దేవ

స్వాహామహీకృత్తికానాం తద్దైవ || 13 ||

త్వం క్రీడసే షణ్ముఖ కుక్కుటేన

యథేష్టనానావిధకామరూపీ |

దీక్షాఽసి సోమో మరుతః సదైవ

ధర్మోఽసి వాయురచలేంద్ర ఇంద్రః || 14 ||

సనాతనానామపి శాశ్వతస్త్వం

ప్రభుః ప్రభూణామపి చోగ్రధన్వా |

ఋతస్య కర్తా దితిజాంతకస్త్వం

జేతా రిపూణాం ప్రవరః సురాణాం || 15 ||

సూక్ష్మం తపస్తత్పరమం త్వమేవ

పరావరజ్ఞోఽసి పరావరస్త్వం |

ధర్మస్య కామస్య పరస్య చైవ

త్వత్తేజసా కృత్స్న మిదం మహాత్మాన్ || 16 ||

వ్యాప్తం జగత్సర్వసురప్రవీర

శక్త్యా మయా సంస్తుత లోకనాథ |

నమోఽస్తు తే ద్వాదశనేత్రబాహో

అతః పరం వేద్మి గతిం న తేఽహం || 17 ||

స్కందస్య య ఇదం విప్రుః పరేఙ్ఞన్మ సమాహితః |

శ్రావయేద్బ్రాహ్మణేభ్యో యః శృణుయాద్వా

ద్విజేరితం || 18 ||

ధనమాయుర్యశో దీప్తం పుత్రాన్ శత్రుజయం తథా

|
స పుష్టితుష్టి సంప్రాప్య

స్కందసాలోక్యమాప్నుయాత్ || 19 ||

ఇతి శ్రీమన్మహాభారతే అరణ్యపర్వణి

త్రయస్త్రింశదధికద్విశతతమోఽధ్యాయే స్కంద

స్తోత్రం |